

(ഡി) ഇതിനായുള്ള നയരേഖയിൽതന്നെ 500 KW വരെയുള്ള പദ്ധതികൾ തുടങ്ങുവാൻ തദ്ദേശസ്വയംഭരണസ്ഥാപനങ്ങൾക്ക് പ്രത്യേക പരിഗണന നൽകിയിട്ടുണ്ട്. 100 KW വരെയുള്ള മൈക്രോ ജലവൈദ്യുത പദ്ധതികൾ തുടങ്ങുവാനും വൈദ്യുതി വിതരണത്തിനും പഞ്ചായത്ത് രാജ് ആക്ട് പ്രകാരം ജില്ലാ പഞ്ചായത്തുകൾക്ക് പ്രത്യേക അധികാരമുണ്ട്.

ബാരാപ്പോൾ ജലവൈദ്യുത പദ്ധതി

31 (3688) ശ്രീ. കോടിയേരി ബാലകൃഷ്ണൻ :

ശ്രീ. റ്റി. വി. രാജേഷ് :

ശ്രീ. കെ. കെ. നാരായണൻ :

ശ്രീ. ഇ. പി. ജയരാജൻ : താഴെ കാണുന്ന ചോദ്യങ്ങൾക്ക് ഊർജ്ജ വകുപ്പുമന്ത്രി സദയം മറുപടി നൽകുമോ :

(എ) കണ്ണൂർ ജില്ലയിൽ പണിനടന്നുവരുന്ന ബാരാപ്പോൾ ജലവൈദ്യുത പദ്ധതിയുടെ നിവാരണപ്രവർത്തനങ്ങളുടെ സവിതി എന്താണ് ;

(ബി) പ്രസ്തുത പദ്ധതിയിൽ നിന്ന് ലഭ്യമാകുന്ന വൈദ്യുതി ഗ്രിഡിലെത്തിക്കുന്നതിനുള്ള പ്രസരണ സംവിധാനങ്ങൾ നിർമ്മിക്കുന്നതിന് നടപടികൾ ആയിട്ടില്ലെന്നത് ശ്രദ്ധയിൽപ്പെട്ടിട്ടുണ്ടോ ;

(സി) ഇക്കാര്യത്തിൽ എന്തുനടപടിയാണ് സ്വീകരിക്കാൻ ഉദ്ദേശിക്കുന്നത് ; വ്യക്തമാക്കുമോ ;

(ഡി) പ്രസ്തുത പ്രവർത്തനങ്ങൾ എന്ന് പൂർത്തിയാക്കാനാണ് ഉദ്ദേശിക്കുന്നത് ; വ്യക്തമാക്കുമോ ?

ഉത്തരം

(എ) കണ്ണൂർ ജില്ലയിലെ ബാരാപ്പോൾ ജലവൈദ്യുത പദ്ധതിയുടെ സിവിൽ ജോലികളുടെ നിർമ്മാണ പ്രവർത്തനം 80% പൂർത്തീകരിച്ചിട്ടുണ്ട്. ഇലക്ട്രോ മെക്കാനിക്കൽ യന്ത്ര സാമഗ്രികൾ സപ്ലൈ ചെയ്തുകൊണ്ടിരിക്കുന്നു. ജനറേറ്ററുകൾ ഇ.ഒ.റ്റി. ക്രെയിൻ തുടങ്ങിയവ പണിസ്ഥാവത്തെത്തിയിട്ടുണ്ട്. Erection ജോലികൾ ജൂലൈ ആദ്യം ആരംഭിക്കാനാണ് ലക്ഷ്യമിട്ടിരിക്കുന്നത്.

(ബി&സി) പ്രസ്തുത പദ്ധതിയിൽനിന്ന് ലഭ്യമാകുന്ന വൈദ്യുതി 33 കെ.വി.യു.ജി. കേബിൾവഴി ഇരിട്ടി സബ്സ്റ്റേഷനിൽ എത്തിക്കുന്നതിന് ബോർഡ് 25-3-2014-ൽ അനുമതി നൽകിയിട്ടുണ്ട്. ഇതനുസരിച്ചുള്ള തുടർനടപടികൾ ആരംഭിച്ചിട്ടുണ്ട്.

(ഡി) 2014 ഒക്ടോബറോടെ പൂർത്തീകരിക്കാനാണ് ലക്ഷ്യമിട്ടിരിക്കുന്നത്.